

29 IANUARIE

**SLUJBA
ADUCERII
MOAȘTELOR
SF. IERARH-
MUCENIC
IGNATIE
TEOFORUL
AL ANTIOHIEI
MINEIUL-GR**

29 ΙΑΝΟΥΑΡΙΟΣ ΙΓΝΑΤΙΟΥ ΘΕΟΦΟΡΟΥ ΑΝΑΚΟΜΙΔΗ ΛΕΙΨΑΝΩΝ ΑΚΟΛΟΥΘΙΑ

ΜΕΓΑΣ ΕΣΠΕΡΙΝΟΣ

Εύλογήσαντος τοῦ ἱερέως, ὁ Προοιμιακός, καὶ τὸ
Μακάριος ἀνὴρ. Εἰς δὲ τὸ· Κύριε ἐκέκραξα, ἰστῶμεν
Στίχους ς' καὶ ψάλλομεν Στιχηρὰ Προσόμοια τοῦ
Ἱερομάρτυρος. Ἦχος δ'. Ὡς γενναῖον ἐν Μάρτυσι.

Θεολόγων ἀκρότητος, χρηματίσας διάδοχος, τοῖς
ἐκείνων ἴχνεσιν ἠκολούθησας, Ἀνατολῆς
ἐξορμώμενος, καὶ Δύσει φαινόμενος, καὶ φωτίζων
ἀστραπαῖς, τοῦ ἐνθέου κηρύγματος· ἐνθα Πάνσοφε,
ἐκ τοῦ κόσμου μὲν ἔδυς, εἰς Θεὸν δέ, ἐξανέτειλας
τῷ φέγγει, κατεστεμμένος τῆς χάριτος. *(Δίς)*

Ἱερῶς ἀπεδόθη σου, τῇ σῆ πόλει τὰ λείψανα,
Θεοφόρε πάνσοφε δι' ἀθλήσεως, ἀγιασθέντα
λαμπρότερον, καὶ χάριτι σίλβοντα, τὴν ἐπάνοδον
ἡμῖν, πανηγύρεως πρόξενον, ἀπειργάσατο,
εὐφροσύνης πληροῦντα θεοπνεύστου, θυμηδίας
ἐμπιπλῶντα, τοὺς εὐσεβῶς σε γεραίροντας. *(Δίς)*

Ἐξ Ἐώας μὲν πρότερον, Ἐωσφόρος Ἰγνάτιε, ἐν Δυσμαῖς διηύγασας φαινότατος· νῦν δὲ τῶν θείων λειψάνων σου, ἐν τῇ ἐπανόδῳ φαιδράς, τὰς ἀκτῖνας ἐπὶ γῆς, ἀφ' ἑσπέρας ἐφήπλωσας· διὸ πρέσβευε, ἐκ φθορᾶς καὶ κινδύνων λυτρωθῆναι, τοὺς ἐν πίστει ἐκτελοῦντας, τὴν ἀεισέβαστον μνήμην σου.

Ἀναλάμπας ὡς ἥλιος, ταῖς ἀκτῖσι τοῦ Πνεύματος, τὰ τοῦ κόσμου πέρατα κατεφαιδρυνας, ταῖς λαμπηδόσι τῶν ἄθλων σου, θερμῶς προϊστάμενος, καὶ συγγράφων ἀληθῶς, εὐσεβείας διδάγματα· ὅθεν γέγονας, καὶ τροφή τῷ Δεσπότη τῷ τὰ πάντα, διατρέφοντι παμμακάρο, ἀδιαλείπτῳ χρηστότητι.

Δόξα. Ἦχος πλ. δ'

Θεοφόρε Ἰγνάτιε, τὸν σὸν ἔρωτα Χριστὸν ἐνστερνισάμενος, μισθὸν ἐκομίσω, τῆς ἱερουργίας τοῦ Εὐαγγελίου τοῦ Χριστοῦ, τὸ τελειωθῆναι δι' αἵματος· διὸ σῆτος γενόμενος τοῦ ἀθανάτου Γεωργοῦ, δι' ὀδόντων θηρίων ἠλέσθης, καὶ ἄρτος ἡδύς αὐτῷ ἀνεδείχθης, πρεσβεύων ὑπὲρ ἡμῶν, Ἀθλητὰ μακάριε.

Καὶ νῦν. Θεοτοκίου

Ὁ Βασιλεὺς τῶν οὐρανῶν, διὰ φιλανθρωπίαν, ἐπὶ τῆς γῆς ὤφθη, καὶ τοῖς ἀνθρώποις συνανεστράφη· ἐκ Παρθένου γὰρ ἀγνῆς, σάρκα προσλαβόμενος καὶ ἐκ ταύτης προελθὼν μετὰ τῆς προσλήψεως, εἷς ἐστὶν Υἱός, διπλοῦς τὴν φύσιν, ἀλλ' οὐ τὴν ὑπόστασιν· διὸ τέλειον αὐτὸν Θεόν, καὶ τέλειον ἄνθρωπον, ἀληθῶς κηρύττοντες, ὁμολογοῦμεν

Χριστὸν τὸν Θεὸν ἡμῶν, ὃν ἰκέτευε Μήτηρ
ἀνύμφευτε, ἐλεηθῆναι τὰς ψυχὰς ἡμῶν.

*Εἴσοδος. Φῶς ἰλαρὸν, τὸ προκείμενον τῆς ἡμέρας
καὶ τὰ Ἀναγνώσματα.*

Παροιμιῶν τὸ Ἀνάγνωσμα. (Κεφ. ι, ' 7. γ, ' 13)

Μνήμη δικαίου μετ' ἐγκωμίων, καὶ εὐλογία
Κυρίου ἐπὶ κεφαλὴν αὐτοῦ. Μακάριος ἄνθρωπος,
ὃς εὔρε σοφίαν, καὶ θνητός, ὃς εἶδε φρόνησιν.
Κρεῖσσον γὰρ αὐτὴν ἐμπορεύεσθαι, ἢ χρυσοῦ καὶ
ἀργυρίου θησαυρούς. Τιμιωτέρα δὲ ἐστὶ λίθων
πολυτελῶν· οὐκ ἀντιτάσσεται αὐτῇ οὐδὲν πονηρόν·
εὐγνωστός ἐστὶ πᾶσι τοῖς ἐγγίζουσιν αὐτῇ· πᾶν δὲ
τίμιον, οὐκ ἄξιον αὐτῆς ἐστίν. Ἐκ γὰρ τοῦ στόματος
αὐτῆς ἐκπορεύεται δικαιοσύνη, νόμον δὲ καὶ ἔλεον
ἐπὶ γλώσσης φορεῖ. Τοιγαροῦν ἀκούσατέ μου, ὧ
τέκνα, σεμνὰ γὰρ ἐρῶ· καὶ μακάριος ἄνθρωπος, ὃς
τὰς ἐμὰς ὁδοὺς φυλάξει. Αἱ γὰρ ἔξοδοί μου, ἔξοδοι
ζωῆς, καὶ ἐτοιμάζεται θέλησις παρὰ Κυρίου. Διὰ
τοῦτο παρακαλῶ ὑμᾶς, καὶ προΐεμαι ἐμὴν φωνὴν
υἱοῖς ἀνθρώπων. Ὅτι ἐγὼ ἡ σοφία κατεσκεύασα
βουλήν καὶ γνῶσιν καὶ ἔννοιαν, ἐγὼ ἐπεκαλεσάμην.
Ἐμὴ βουλή καὶ ἀσφάλεια, ἐμὴ φρόνησις, ἐμὴ δὲ
ἰσχὺς. Ἐγὼ τοὺς ἐμὲ φιλοῦντας ἀγαπῶ, οἱ δὲ ἐμὲ
ζητοῦντες, εὐρήσουσι χάριν. Νοήσατε τοίνυν ἄκακοι
πανουργίαν, οἱ δὲ ἀπαιδευτοὶ ἐνθεσθε καρδίαν.
Εἰσακούσατέ μου καὶ πάλιν· σεμνὰ γὰρ ἐρῶ, καὶ

άνοίγω ἀπὸ χειλέων ὀρθά. Ὅτι ἀλήθειαν μελετήσῃ ὁ
 λάρυγξ μου, ἐβδελυγμένα δὲ ἐναντίον ἐμοῦ χεῖλη
 ψευδῆ. Μετὰ δικαιοσύνης πάντα τὰ ῥήματα τοῦ
 στόματός μου· οὐδὲν σκολιόν, οὐδὲ στραγγαλιῶδες.
 Πάντα εὐθέα ἐστὶ τοῖς νοοῦσι, καὶ ὀρθὰ τοῖς
 εὐρίσκουσι γνῶσιν. Διδάσκω γὰρ ὑμῖν ἀληθῆ, ἵνα
 γένηται ἐν Κυρίῳ ἡ ἐλπίς ὑμῶν, καὶ πλησθήσεσθε
 Πνεύματος.

Παροιμιῶν τὸ Ἀνάγνωσμα. (Κεφ. ι', 31)

Στόμα δικαίου ἀποστάζει σοφίαν, γλῶσσα δὲ
 ἀδίκου ἐξολεῖται. Χεῖλη ἀνδρῶν δικαίων ἐπίστανται
 χάριτας, στόμα δὲ ἀσεβῶν καταστρέφεται. Ζυγοὶ
 δόλιοι, βδέλυγμα ἐνώπιον Κυρίου· στάθμιον δὲ
 δίκαιον, δεκτὸν αὐτῷ, Οὗ ἂν εἰσέλθῃ ὕβρις, ἐκεῖ
 καὶ ἀτιμία· στόμα δὲ ταπεινῶν μελετᾷ σοφίαν.
 Τελειότης εὐθέων ὀδηγήσει αὐτούς, καὶ
 ὑποσκελισμὸς ἀθετούντων προνομεύσει αὐτούς.
 Οὐκ ὠφελήσει ὑπάρχοντα ἐν ἡμέρᾳ θυμοῦ,
 δικαιοσύνη δὲ ῥύσεται ἀπὸ θανάτου. Ἀποθανῶν
 δίκαιος ἔλιπε μετὰμελον· πρόχειρος δὲ γίνεται καὶ
 ἐπίκαρτος ἀσεβῶν ἀπώλεια, Δικαιοσύνη ἀμώμου
 ὀρθοτομεῖ ὁδοὺς, ἀσέβεια δὲ περιπίπτει ἀδικία.
 Δικαιοσύνη ἀνδρῶν ὀρθῶν ῥύσεται αὐτούς, τῇ δὲ
 ἀβουλία ἀλίσκονται παράνομοι. Τελευτήσαντος
 ἀνδρὸς δικαίου, οὐκ ὄλλυται ἐλπίς· τὸ δὲ καύχημα
 τῶν ἀσεβῶν ὄλλυται. Δίκαιος ἐκ θήρας ἐκδύνει, ἀντ'
 αὐτοῦ δὲ παραδίδοται ὁ ἀσεβής. Ἐν στόματι

άσεβων, παγίς πολίταις, αἴσθησις δὲ δικαίων, εὖοδος. Ἐν ἀγαθοῖς δικαίων κατῶρθωται πόλις, καὶ ἐν ἀπωλείᾳ άσεβων ἀγαλλίαμα. Ἐν εὐλογία εὐθέων ὑψωθήσεται πόλις· στόματι δὲ άσεβων κατασκαφήσεται. Μυκτηρίζει πολίτας ἐνδεῆς φρενῶν, ἀνὴρ δὲ φρόνιμος ἡσυχίαν ἄγει.

Σοφίας Σολομῶντος τὸ Ἀνάγνωσμα. (Κεφ. δ', 7)

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἔστι, φρόνησις ἀνθρώποις, καὶ ἡλικία γήρως, βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἡρπάγη, μὴ κακία ἀλλάξῃ σύνεσιν αὐτοῦ, ἢ δόλος ἀπατήσῃ ψυχὴν αὐτοῦ. Βασκανία γὰρ φαυλότητος ἀμαυροῖ τὰ καλά, καὶ ῥεμβασμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Λιτή. Ἦχος α'.

Τὸ πῦρ τὸ οὐράνιον, δεξάμενος Ἰγνάτιε, στόμα θεῖον ἔσχηκας, ὡς Ἀποστόλων ὁμότροπος· ὅθεν τῆς εὐσεβείας τὸ μυστήριον, γλώσση σοφῆ κηρύξας, τοῦ

Εὐαγγελίου τῆς χάριτος, ὑποφήτης ὤφθης θεόσοφος. Καὶ μαρτυρικῶς ἀγωνιζόμενος, τοῖς πᾶσιν ἐβόας· οὐκ ἔστιν ἐν ἐμοὶ πῦρ φιλόϋλον, ὕδωρ δὲ μᾶλλον ζῶν καὶ ἀλλοῦν, εἰς ζωὴν αἰώνιον· ἧς ἐπιτυχῶν καλῶς ἀθλήσας, ταύτης καὶ ἡμᾶς τυχεῖν ἀξίωσον, ταῖς πρὸς Θεὸν πρεσβείαις σου, Ἱερομάρτυς ἀξιάγαστε.

Ἦχος β'.

Ἀγιασθεὶς τῇ τοῦ Σωτῆρος προσψαύσει, ἡγιασμένος ὅλος καὶ ἔνθεος, καὶ θεοφόρος ἐκ παιδός, ἐδείχθης Ἰγνάτιε. Καὶ ἀποστολικάϊς ἀναστροφαῖς μυσταγωγούμενος, τῶν μυστηρίων τῆς χάριτος, οἰκονόμος ὤφθης ἱερός, καὶ Ἱεράρχης θεόληπτος. Θείῳ γὰρ λόγῳ ἡγίασας, τοὺς ἐναγεῖς τὸ πρότερον, καὶ τέκνα φωτὸς ἔδειξας, τοὺς πρὶν τῇ πλάνῃ δουλεύοντας, Εὐαγγελίου τοῖς δόγμασι, καὶ τῶν Παθῶν τοῦ Σωτῆρος, Μάρτυς γενόμενος, τῆς ἐν Αὐτῷ λαμπρότητος ἐκοινώνησας, Ἱερομάρτυς ἀξιάγαστε.

Ἦχος γ'.

Τοῖς ὑπὲρ Χριστοῦ δεσμοῖς κοσμούμενος, ὡς ὁ μέγας Παῦλος, ἀγαλλομένῳ ποδὶ ἔσπευδες, ἐπὶ τὸν μέγαν ἀθλον, θεοφόρε Ἰγνάτιε· ὦ τοῦ θερμοῦ σου ἔρωτος, πρὸς Χριστὸν τὸν Σωτῆρα! ὦ τῆς πολλῆς ἀνδρείας σου, καὶ τῶν ἀγίων δρόμων πολυῦμνητε! Χριστὸν γὰρ μόνον ποθῶν, καὶ Αὐτὸν ἐκζητῶν, οὐδόλως ἐνάρκησας ἐν ταῖς θλίψεσιν, οὐδαμῶς ἔφριξας, τὴν λεόντων ἀγριότητα, ἀλλ' ὑπ' αὐτῶν

άλεσθεις οἷα σῖτος Θεοῦ, ἄρτος ἡδύς Αὐτῷ ἐγένου,
καὶ θυσία καθαρὰ ποσῆχθης τῷ σὲ δοξάσαντι,
Ἱερομάρτυς ἀξιάγαστε. Ἦ πρέσβευε δεόμεθα, ὑπὲρ
τῶν ψυχῶν ἡμῶν.

Δόξα. Ἦχος δ'.

Ἱερουργήσας τῷ Χριστῷ ὡς Ἱεράρχης ὄσιος, καὶ
ἰσαπόστολος θεῖος, μαρτυρικῶς αὐτῷ ἱερουργήθης,
θεοφόρε Ἰγνάτιε, ἀθλητικῶ γὰρ τέλει τὸν βίον
ἐσφράγισας, καὶ οἰκείοις αἵμασι, τὴν στολὴν τὴν
ἱερὰν ἐφοίνιξας. Καὶ νῦν ἀϋλως ἱερουργῶν τῷ
Σωτῆρι, τὰς ὑπὲρ ἡμῶν ἰλαστηρίου Αὐτῷ
προσάγαγε, πρὸς σωτηρίαν τῶν ψυχῶν ἡμῶν.

Καὶ νῦν. Θεοτοκίου

Νεῦσον παρακλήσει σῶν οἰκετῶν Πανάμωμε,
παύουσα δεινῶν ἡμῶν ἐπαναστάσεις, πάσης
θλίψεως ἡμᾶς ἀπαλλάττουσα· σὲ γὰρ μόνην
ἀσφαλῆ, καὶ βεβαίαν ἄγκυραν ἔχομεν, καὶ τὴν σὴν
προστασίαν κεκτήμεθα. Μὴ αἰσχυνθῶμεν
Δέσποινα, σὲ προσκαλούμενοι, σπεῦσον εἰς ἱκεσίαν,
τῶν σοὶ πιστῶς βοῶντων· Χαῖρε Δέσποινα, ἡ πάντων
βοήθεια, χαρὰ καὶ σκέπη, καὶ σωτηρία τῶν ψυχῶν
ἡμῶν.

Εἰς τὸν Στίχον. Ἦχος πλ. α' . Χαίροις ἀσκητικῶν.

Χαίροις, Ἱερομάρτυς Χριστοῦ, τῶν Ἀποστόλων
κοινωνός τε Ἰγνάτιε. Αὐτοῖς γὰρ ἀκολουθήσας, καὶ
μαθητεύσας πιστῶς, ἐμυήθης πᾶσαν γνώσιν ἔνθεον·
έντεῦθεν ἐκήρυξας, θεηγόρω σου στόματι, τὴν τοῦ

Σωτῆρος, ὑπὲρ νοῦν ἑνανθρώπησιν, δι' ἧς εὐρομεν, τὴν ἀρχαίαν ἀπόλαυσιν, ὄργανον τὸ θεόπνευστον, ὁ νοῦς ὁ οὐράνιος, ὁ πλήρης θείας σοφίας, καὶ ἀπορρήτου ἐλλάμψεως, Χριστὸν ἐκδυσώπει, ταῖς ψυχαῖς ἡμῶν δοθῆναι, τὸ μέγα ἔλεος.

Στ.: Οἱ ἱερεῖς Σου Κύριε ἐνδύσονται δικαιοσύνην, καὶ οἱ ὄσιοί Σου ἀγαλλιάσονται.

Ὅλος, ἀγιασθεὶς ἐκ παιδός, θεία προσπαύσει τοῦ Σωτῆρος Ἰγνάτιε, ἀνήχθης εἰς μέτρον θεῖον, ταῖς ἀρεταῖς ἐκτραφεὶς, οἷα θεοφόρος ἐνθεώτατος· διὸ θεοῦ Πνεύματος, ἐνδιαίτημα πέφηνας, θείας ἀγάπης, Πάτερ ἄνθραξ διάπυρος, φλέγων ἅπασαν, ματαιότητος ἄκανθαν, στυλὸς ὁ ἀπερίτρεπτος, καὶ στήριγμα ἄσειστον, τῶν κατὰ πόλεις Ἁγίων, Ἐκκλησιῶν τοῦ Θεοῦ ἡμῶν. Χριστὸν ἐκδυσώπει, ταῖς ψυχαῖς ἡμῶν δοθῆναι, τὸ μέγα ἔλεος.

Στ.: Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.

Χαίροις, Ἀντιοχείας ποιμὴν, Ἐκκλησιῶν περιφανὲς ἐγκαλλώπισμα, ὁ σύμπνους τῶν Ἀποστόλων, Ἱεραρχῶν καλλονή, Ἱερομαρτύρων ἀκροθίνιον, Ἰγνάτιε ἔνδοξε, τοῦ Χριστοῦ φίλε γνήσιε, ὁ τῶν ἀγῶνα, διανύσας στερρότατα, καὶ τοὺς ἅπαντας, καταπλήξας τῷ τρόπῳ σου· ὅθεν λαμπρῶς δεδόξασαι, ὡς Μάρτυς ἀήττητος, καὶ Ἱερεὺς θεοφόρος, παρὰ Χριστοῦ τοῦ παντάνακτος. Αὐτὸν ἐκδυσώπει, ταῖς ψυχαῖς ἡμῶν δοθῆναι, τὸ μέγα ἔλεος.

Δόξα. Ἦχος α'

Ὡ τῆς σεργῆς καὶ ἀδαμαντίνου σου ψυχῆς, ἀξιομακάριστε Ἰγνάτιε! σὺ γὰρ πρὸς τὸν ὄντως σὸν ἔραστήν, ἀνένδοτον ἔχων τὴν ἔφρῃν ἔλεγες· Οὐκ ἔστιν ἐν ἐμοί, πῦρ φιλόϋλον, ὕδωρ δὲ μᾶλλον ζῶν, καὶ λαλοῦν ἐν ἐμοί, ἔνδοθέν μοι λέγον· Δεῦρο πρὸς τὸν Πατέρα. Ὅθεν θείῳ Πνεύματι πυρπολούμενος, θῆρας ἠρέθισας, κόσμου σε θᾶπτον χωρίσαι, καὶ πρὸς τὸν ποθούμενον παραπέμψαι Χριστόν. Αὐτὸν ἰκέτευε, σωθῆναι τὰς ψυχὰς ἡμῶν.

Καὶ νῦν. Θεοτοκίου

Ἀμαρτωλῶν τὰς δεήσεις προσδεχομένη, καὶ θλιβομένων στεναγμοὺς μὴ παρορῶσα, πρέσβευε τῷ ἐξ Ἁγῶν λαγόνων σου, σωθῆναι ἡμᾶς, Παναγία Παρθένε.

*Νῦν ἀπολύεις. Τρισάγιον.**Ἀπολυτίκιον. Ἦχος γ'. Θείας πίστεως.*

Θεῖω ἔρωτι, ἐπτερωμένος, τοῦ σὲ ψαύσαντος, χερσὶν ἀχράντοις, θεοφόρος ἀνεδείχθης Ἰγνάτιε· καὶ ἐν τῇ Δύσει τελέσας τὸν δρόμον σου, πρὸς τὴν ἀνέσπερον λῆξιν ἐσκήνωσας. Πάτερ ὄσιε, Χριστόν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

Δόξα. Ἦχος δ'. Ὁ ὑψωθεὶς ἐν τῷ Σταυρῷ.

Ὡς θησαυρὸν πλουτοποιῶν δωρημάτων, τὴν τῶν λειψάνων σου μυρίπνοον θήκην, τὴ ποιμνῆ σου μετήγαγον ἐκ Ῥώμης εὐσεβῶς, ἥσπερ τὴν ἐπάνοδον, ἑορτάζοντες πόθῳ, χάριν ἀρυόμεθα, πολλαπλῶν

ιαμάτων, τοὺς σοὺς ἀγῶνας μέλποντες αἰεὶ,
Ἱερομάρτυς, Ἰγνάτιε ἔνδοξε.

Καὶ νῦν... Θεοτοκίου

Τὸ ἀπ' αἰῶνος ἀπόκρυφον, καὶ Ἀγγέλοις ἄγνωστον
μυστήριον· διὰ σοῦ Θεοτόκε τοῖς ἐπὶ γῆς
πεφανέρωται, Θεὸς ἐν ἀσυγχύτῳ ἐνώσει
σαρκούμενος, καὶ Σταυρὸν ἐκουσίως ὑπὲρ ἡμῶν
καταδεξάμενος, δι' οὗ ἀναστήσας τὸν
πρωτόπλαστον, ἔσωσεν ἐκ θανάτου τὰς ψυχὰς
ἡμῶν.

Ἀπόλυσις.

ΟΡΘΟΣ

Μετὰ τὴν α' Στιχολογίαν, Κάθισμα. Ἦχος δ'.
Κατεπλάγη Ἰωσήφ.

Ἐκ τῆς Ῥώμης εὐλαβῶς, ἐν ἧ ἐνήθλησας στερρόως,
ὡς ἀγίαν κιβωτὸν, τὴν τῶν λειψάνων σου σορόν, εἰς
Ἀντιόχειαν μετήγαγον ὑμνοῦντές σε· ὄθεν τὴν
αὐτῶν, θείαν ἀνάμνησιν, ἄγοντες πιστῶς, Πάτερ
Ἰγνάτιε, τὴν σὴν ἀγίαν γεραίρομεν ἄθλησιν, καὶ ἐκ
ψυχῆς ἐκβοῶμέν σοι· Χριστὸν δυσώπει, ἡμῖν
δοθῆναι, τῆς τῶν πταισμάτων συγχώρησιν.

Δόξα. Καὶ νῦν. Θεοτοκίου.

Κλῖνον Μῆτερ Μαριάμ, κλῖνον τὸ οὖς Σου
εὐμενῶς, καὶ ἐπάκουσον ἡμῶν, τῶν δεομένων
ἐκτενῶς, καὶ ὡς οἰκτίρμων μὴ λίπης τοῦ

προστατεύειν, τὰ τέκνα ἃ ὁ Σὸς Υἱός, καὶ πάντων Θεός, Σοὶ δέδωκεν ἀγνή, εἰς σωτηρίαν ἡμῶν, καὶ τὰς παγίδας λύειν τοῦ διαβόλου, καὶ χάριν νέμειν τοῖς δούλοις Σου, εἰς Σὲ γὰρ πᾶσαν, τὴν προσδοκίαν καὶ ἐλπίδα τιθέμεθα.

Μετὰ τὴν β' Στιχολογίαν, Κάθισμα. Ἦχος α'. Τὸν τάφον Σου Σωτήρ.

Φωστήρ καὶ ἰατὴρ, ἀνεδείχθης τῷ κόσμῳ, φωτίζων ἀστραπαῖς, ἰαμάτων τοὺς πίσει, σῶν λειψάνων τῆ λάρνακι, προσιόντας Ἰγνάτιε· ὄθεν ἅπαντες, τῆς ἀνακομιδῆς σου, μνήμην σήμερον, πανευλαβῶς ἐκτελοῦντες, σὲ πίσει γεραίρομεν.

Δόξα. Καὶ νῦν. Θεοτοκίου.

Μαρία ἢ τὰς τρεῖς, ἀνηκούστους ἐνώσεις, ἐνώσασα φρικτῶς, παρθενίαν καὶ τόκον, Θεόν τε καὶ ἄνθρωπον, πίστιν τε τὴν πιστεύουσαν, τοῖς ξενίζουσι, τούτοις καρδίαν ἀνθρώπου, ἡμᾶς ἔνωσιν, τῆ τοῦ Υἱοῦ Σου ἀγάπη, καὶ σῶσον πανύμνητε.

Μετὰ τὸν Πολυέλεον, Κάθισμα. Ἦχος δ'.
Ἐπεφάνης σήμερον.

Τῶν σεπτῶν λειψάνων σου, τῆ μεταθέσει, ἐορτάζει σήμερον, ἡ Ἐκκλησία τοῦ Χριστοῦ, Ἱερομάρτυς Ἰγνάτιε, Χριστὸν ὑμνοῦσα, τὸν σὲ θαυμαστώσαντα.

Δόξα. Καὶ νῦν. Θεοτοκίου.

Προστασία ἄμαχε, τῶν ἐν ἀνάγκαις, καὶ λιμὴν ἀχείμαστε, τῶν ναυαγούντων ἐν δεινοῖς, τῆς ἐνεστώσης ἀνάγκης με, καὶ τρικυμίας, παθῶν ἐλευθέρωσον.

Εἶτα, οἱ Ἀναβαθμοί· τὸ α' Ἀντίφωνον του δ' ἤχου.

Προκείμενον: Οἱ ἱερεῖς Σου Κύριε ἐνδύσονται δικαιοσύνην, καὶ οἱ ὅσιοί Σου ἀγαλλιάσονται.

Στ.: Τοῖς Ἁγίοις τοῖς ἐν τῇ γῆ Αὐτοῦ, ἐθαυμάστωσεν ὁ Κύριος.

Εὐαγγέλιον, Ἱεραρχικόν.

Ὁ Ν' ψαλμός.

Δόξα: Ταῖς τοῦ Ἱεράρχου...

Καὶ νῦν: Ταῖς τῆς Θεοτόκου...

Ἰδιόμελον. Ἦχος πλ. β'. Στ.: Ἐλέησόν με ὁ Θεός...

Θεοφόρε Ἰγνάτιε, ἀπὸ παιδὸς ἀνακείμενος Χριστῷ, ἀνενδότως ἐβάδισας, τοῖς ἴκνεσιν Αὐτοῦ. Καὶ Ἱεράρχης ὅσιος γενόμενος, ἀποστολικοῖς ἐμπρέπων χαρίσμασι, μαρτυρικῶς ἠνδραγάθησας, ὑπὸ θηρίων ἀγρίων ἀναλωθεῖς. Καὶ νῦν τῶν ἐφετῶν τῷ ἀκροτάτῳ παριστάμενος, ἀδιαλείπτως πρέσβευε ὑπὲρ τῶν ψυχῶν ἡμῶν.

Εἶτα, οἱ Κανόνες· τῆς Θεοτόκου καὶ τοῦ

Ἱερομάρτυρος, οὗ ἡ Ἀκροστιχίς: Ἰγνάτιον τὸν Ἐῷον ἐν ἄσμασιν ἀστέρα μέλπω. Θεοφάνους.

Ῥδὴ α'. Ἦχος δ'. Θαλάσσης τὸ ἐρυθραῖον πέλαγος

Ἰθύνας πρὸς ἀρετὴν τὸν βίον μου, φωτὶ
καταύγασον, τῆς ἐνοικούσης χάριτος ἐν σοί,
Θεοφόρε Ἰγνάτιε, καὶ τῶν παθῶν τὴν σύγχυσιν, ταῖς
σαῖς πρεσβείαις διασκέδασον.

Γῆ ὥσπερ γονιμωτάτη πέφηνας, ἑκατοστεύοντα,
καρποφορῶν τὸν σπόρον τῷ Χριστῷ, Θεοφόρε
Ἰγνάτιε, τῷ τὰς ψυχὰς ἀρδεύοντι, τῇ ἐπομβρίᾳ τῇ
τοῦ Πνεύματος.

Νοήσας προγνωστικῇ δυνάμει σου, τὸ εὐγενὲς τῆς
ψυχῆς, ὁ τοῦ παντὸς Δεσπότης καὶ Θεός, Θεοφόρε
Ἰγνάτιε, μαρμαρυγαῖς τοῦ Πνεύματος, θεοφεγγέσι
κατελάμπρυνεν.

Ἀκτῖσι τοῦ νοητοῦ λαμπόμενος, Ἡλίου πάνσοφε,
Ἀνατολῆς ἐξώρμησας λαμπρῶς, αἰσθητὸς ὥσπερ
ἥλιος, τὸ ζοφερὸν τῆς Δύσεως, περιουγάζων τῷ
κηρύγματι.

Θεοτοκίου

Τριάδος τῆς ὑπερθέου Πάναγνε, τὸν ἕνα τέτοκας,
ἐκ σοῦ σαρκὶ φανέντα καθ' ἡμᾶς, εὐδοκία
Γεννήτορος, καὶ συνεργείᾳ Πνεύματος, τοῦ
παναγίου Θεονύμφευτε.

Ῥδὴ γ'. Εὐφραίνεται ἐπὶ σοί

Ἰάτρευσόν μου τὸν νοῦν, κεκακωμένον τοῖς
δεινοῖς πάθεσι, τοῖς τῆς σαρκὸς Ἰγνάτιε, Μάρτυς τοῦ
Χριστοῦ παναοίδιμε.

Ὁμόφρονά σε Χριστός, τῶν Ἀποστόλων εὖ εἰδῶς τέθεικε, θείῳ φωτὶ λάμποντα, ἐν ταῖς Ἐκκλησίαις διδάσκαλον.

Νεκρούμενον διὰ σέ, τὸν Ζωοδότην καθορῶν ἔδραμες, τὸν δι' αὐτὸν θάνατον, πόθῳ ὑποστῆναι Ἰγνάτιε.

Θεοτοκίου

Τὸν Λόγον τὸν τοῦ Πατρὸς, προκαθαρθεῖσα ὦ Σεμνῇ Πνεύματι, τῆς λογικῆς φύσεως, ἐπ' εὐεργεσία γεγέννηκας.

Κάθισμα. Ἦχος γ'. Θείας πίστεως

Θείῳ Πνεύματι πεφωτισμένος, θράσος τύραννον ἐν παρρησία, ποιμαντικῇ μεγαλοφρόνως κατήσχυνας· καὶ ἐκπεράσας τῆς πλάνης τὸ πέλαγος, πρὸς τὸν λιμένα τὸν θεῖον κατήντησας, Πάτερ Ὅσιε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

Δόξα... Καὶ νῦν... Θεοτοκίου

Θείας φύσεως οὐκ ἐχωρίσθη, σὰρξ γενόμενος ἐν τῇ γαστρὶ σου, ἀλλὰ Θεὸς ἐνανθρωπήσας μεμένηκεν, ὃ μετὰ τόκον Παρθένον Μητέρα σε, ὡς πρὸ τοῦ τόκου φυλάξας πανάμωμον, μόνος Κύριος. Αὐτὸν ἐκτενῶς ἰκέτευε, δωρήσασθαι ἡμῖν τὸ μέγα ἔλεος.

Ὡδή δ'. Ἐπαρθέντα σε ἰδοῦσα ἡ Ἐκκλησία

Ὁ Θεοφόρος καλούμενος φερωνύμως· τὸν γὰρ Χριστὸν ἐνδέδυται διὰ πολιτείας, πάντας ἐπαλείφει λαμπρῶς, Μαρτύρων στερρότητα, πόθῳ τῶν στεφάνων εἰσδέξασθαι.

Νενευρωμένος Ἰγνάτιε τῇ δυνάμει, τοῦ ἐν Σταυρῷ παγέντος ὑπὲρ σοῦ Θεοφόρε, θῆρας καθηρέθισας, τοῦ κόσμου χωρίσαι σε, πρὸς τὸν σὸν ποθούμενον ἔρωτα.

Ἐρασθεὶς τῆς ὠραιότητος τοῦ Δεσπότη, καὶ πρὸς αὐτὸν τὴν ἔφεσιν ἀνένδοτον ἔχων, τούτου τὰ παθήματα, προθύμως ἐζήλωσας, μάρτυς Θεοφόρε Ἰγνάτιε.

Ὡραϊσμένος πορφύρα τῶν σῶν αἱμάτων, Ἀρχιερεὺς, καὶ χρίσματι τῆς ἱερωσύνης, Μάρτυς διαλάμπων Χριστῷ, κραυγάζεις γηθόμενος. Δόξα τῇ δυνάμει σου Κύριε.

Θεοτοκίου

Ὁ ἐκ μὴ ὄντων τὰ πάντα θεία δυνάμει, δημιουργῶν γεγέννηται ἐκ σοῦ Θεομητορ, κόσμον καταλάμπων φαιδρῶς, ἀκτῖσι θεότητος, καὶ θεογνωσίας λαμπρότησι.

Ὡδή ε'. Σὺ Κύριέ μου φῶς

Νῦν πρόσωπον Χριστοῦ, καθορῶν σὺ πρὸς πρόσωπον, Ἰγνάτιε τῶν ἐσόπτρων, ἀληθεία λυθέντων, ἠνώθης σου τῷ ἔρωτι.

Εἴλκυσας φωτισμόν, ἐκ πηγῆς φωτοδότιδος
Ἰγνάτιε· ταῖς ἀχράντοις, σὲ Χριστὸς γὰρ παλάμαις,
κρατήσας καθηγίασε.

Νοῦν Πνεύματι Θεοῦ, κεκτημένος λαμπόμενον,
Ἰγνάτιε θεογράφους, ἐπιστέλλεις ὡς πλάκας, τοὺς
νόμους τοὺς τῆς χάριτος.

Θεοτοκίου

Ἄνωθὲν σοι φωνήν, καρμοσύνως ἐβόησεν, ὁ
Ἄγγελος Θεοτόκε, τοῦ Δεσπότη ἀφράστως, μηνύων
σοὶ τὴν σύλληψιν.

ᾠδὴ 5'. Θύσω σοι, μετὰ φωνῆς αἰνέσεως Κύριε

Σοφίας, ἑλληνικῆς διέλυσας δόγματα, τὴν
ἐνυπόστατον ἔχων, τοῦ Θεοῦ σοφίαν ἱερομύστα, καὶ
μετ' ἤχου, τὸ τῆς πλάνης μνημόσυνον ὤλεσας.

Μὴ παύση, ὑπὲρ τῶν ἐκτελούντων τὴν μνήμην
σου, καθικετεύων Παμμάκαρ, πειρασμῶν ῥυσθῆναι
χαλεπωτάτων, καὶ κινδύνων, Ἱερεὺς δεδειγμένος
εὐπρόσδεκτος.

Ἀνδρεία, καὶ φρονήσει διέπρεψας Ὅσιε,
δικαιοσύνης τε κάλλει, Θεοφόρε Μάρτυς καὶ
σωφροσύνης, καὶ τῷ κύκλῳ τῶν ἀρετῶν, ἐφάνης
κοσμούμενος.

Θεοτοκίου

Σὲ μόνην, τῶν ἀκανθῶν ἐν μέσῳ εὐράμενος, ὡς
καθαρώτατον κρίνον, καὶ κοιλάδων ἄνθος ὧ
Θεομῆτορ, ὁ Νυμφίος, ἐκ τῆς γαστρὸς σου Λόγος

προέρχεται.

Κοντάκιον. Ἦχος δ'. Ἐπεφάνης σήμερον.

Ἐξ Ἐώας σήμερον ἔξανατείλας, καὶ τὴν κτίσιν ἅπασαν, καταλαμπρύνας διδαχαῖς, τῷ Μαρτυρίῳ κεκόσμηται, ὁ Θεοφόρος καὶ θεῖος Ἰγνάτιος.

Ὁ Οἶκος

Ἰερεμίαν ὁ Θεὸς ἐκ μήτρας ἀγιάσας, καὶ πρὸ τοῦ γεννηθῆναι γινώσκων ὡς προγνώστης, δοχεῖον ἔσεσθαι αὐτὸν Πνεύματος Ἁγίου, ἐμπιπλᾷ τοῦτον εὐθύς, ἐκ νεαρᾶς βιώσεως, καὶ Προφήτην τοῦτον, καὶ κήρυκα πᾶσιν ἀποσιέλλει, προαγγέλλειν τὴν ἁγίαν ἐπὶ τῆς γῆς αὐτοῦ παρουσίαν. Τεχθεὶς οὖν ὁ αὐτὸς Θεὸς ἐκ Παρθένου, πρὸς τὸ κήρυγμα ἐλθὼν, εὔρεν ἐκ βρέφους, ἄξιον αὐτοῦ τῆς χάριτος ὑποφήτην, τὸν θεοφόρον καὶ θεῖον Ἰγνάτιον.

Συναξάριον.

Τῇ ΚΘ' τοῦ αὐτοῦ Μηνός, ἡ ἀνάμνησις τῆς ἀνακομιδῆς τῶν λειψάνων τοῦ Ἁγίου Ἱερομάρτυρος Ἰγνατίου τοῦ Θεοφόρου.

*Χάρις λέουσι Ἰγνάτιε παμβόροις,
Σοῦ σώματος λιποῦσι καὶ πιστοῖς μέρος.
Τῇ ἐνάτῃ ἐπάνοδος Ἰγνατίῳ εἰκάδι τύχθη.*

Ψδὴ ζ'. Ἐν τῇ καμίνῳ Ἀβραμιαῖοι Παῖδες

Ἰερωσύνης, ἡγλαϊσμένος μύρω Ὅσιε θείῳ, καὶ
Μαρτύρων αἵματι κοσμηθεῖς, ἀμφοτέρωθεν
διέπρεψας· Εὐλογημένος εἶ, ὁ Θεός μου κραυγάζων
καὶ Κύριος.

Νομοθεσία, καταφαιδρύνας κόσμον ἅπαντα, ἄρτω
οὐρανίῳ ἔθρεψας τοὺς πιστοὺς, τῷ Δεσπότη σου
κραυγάζοντας· Εὐλογημένος εἶ, ἐν τῷ ναῷ τῆς δόξης
σου Κύριε.

Ἀκτινοβόλοις, αὐγαῖς Παμμάκαρ φωτιζόμενος,
αἴγλης ἀρχιφώτου χύσει τε λαμπρυνθεῖς, τὴν
οὐράνιον ἀπειλήφας, χαίρων ἀπόλαυσιν, Θεοφόρε
Μαρτύρων τὸ καύχημα.

Σῖτος ὑπάρχων, Θεοῦ ὡς ἔφης παναοίδιμε, μύλαις
κατηλέσθης Μάρτυς ταῖς τῶν θηρῶν, καὶ τῷ
τρέφοντι τὰ σύμπαντα, θεία χρησιότητι,
καθαρώτατος ἄρτος γεγένησαι.

Θεοτοκίου

Τὸ τοῦ Ὑψίστου, ἡγιασμένον θεῖον σκῆνωμα
χαῖρε· διὰ σοῦ γὰρ δέδοται ἡ χαρά, Θεοτόκε τοῖς
κραυγάζουσιν. Εὐλογημένη σύ, ἐν γυναιξίν
ὑπάρχεις Πανάμωμε.

Ψδὴ η'. Χειῖρας ἐκπειάσας Δανιήλ.

Ἐστὼς ἐπὶ βήματος σοφέ, Τριάδα ἄκτιστον,
ἐθεολόγησας· νοῦ καθαρότητι Ἄγιε, διανοίας τε
λαμπρότητι, μὴ πτοηθεῖς τυραννικῶν θρόνων

ώμοτητα, ἀλλ' ἐβόας· Πάντα τὰ ἔργα ὑμνεῖτε τὸν Κύριον.

Ῥυθμίσας ἐμφρόνως σου τὸν νοῦν, τοῖς θείοις δόγμασι, μάκαρ Ἰγνάτιε, τὸν δεισιδαίμονα τύραννον, τῆς ἀπάτης προῖστάμενον, τοῖς σοφίας ὀχετοῖς, ἄρδην κατέκλυσας, Εὐλογεῖτε, πάντα τὰ ἔργα κραυγάζων τὸν Κύριον.

Ἀπείρω λαμπόμενος φωτί, τῷ τῆς θεότητος Μάρτυς ἀήτητε, τῆς ἀθεότητος ἄστατον, ἐξηφάνισας σκοτόμαιναν, ἐπιστολὰς φωτοειδεῖς, πέμπων τοῖς μέλπουσιν· Εὐλογεῖτε, πάντα τὰ ἔργα Κυρίου τὸν Κύριον.

Θεοτοκίου

Μανίαν καὶ χάσματα θηρῶν, οὐκ ἐδειλίασας, θεῖε Ἰγνάτιε· ἡ τοῦ Ὑψίστου γὰρ δύναμις, ἐκ Παρθένου ἀνατείλασα, τὴν πανοπλίαν τοῦ Σταυροῦ σὲ περιέβαλεν, Εὐλογεῖτε, πάντα τὰ ἔργα βοῶντα τὸν Κύριον.

Ἠδὴ θ'. Λίθος ἀχειρότητος

Ἔρως ὁ θειότατος Μάκαρ, κατακρατήσας τῆς ψυχῆς σου, κόσμου τὰς ὑλώδεις φροντίδας, πυρὶ αὐτῷ πάσας κατέφλεξε, καὶ ὀρεκτῶν ἀκρότητι, στεφανηφόρον σε κατέστησε.

Λιμένι λαμπρῶς καθωρμίσθης, γαληνοτάτῳ Θεοφόρε, ζάλην τῶν κυμάτων ἐκφυγῶν, ὀρμᾶς ἀγρίων καὶ λογικῶν θηρίων· καὶ νῦν τρυφᾶς λαβόμενος, τῆς αἰωνίου ἀπολαύσεως.

Ποικίλω κοσμούμενος στέφει, ιερομύστα διαπρέπεις· τῆς ιερωσύνης γὰρ ἐν σοί, εἰς ἕν συνῆλθε καὶ μαρτυρίου κλέος· καὶ δι' ἀμφοῖν ὡς μέτοχος, τοῦ σοῦ Δεσπότης συνδεδόξασαι.

Ὡς ιεροφάντωρ ὑπάρχων, τῆ παρρησίᾳ κεκρημένος, πρὸς τὸν σὸν Δεσπότην καὶ Θεόν, τοὺς ἐκτελοῦντας πίστει τὴν μνήμην σου, ἐκ πειρασμῶν Ἰγνάτιε, νῦν λυτρωθῆναι καθικέτευε.

Θεοτοκίου

Ὡς τῶν οὐρανῶν πλατυτέρα, καὶ Χερουβὶμ ἀγιωτέρα, πάσης τε τῆς κτίσεως ἀγνή, τιμιωτέρα Θεὸν ἐκύησας, ἐν ταῖς ἀγκάλαις φέρουσα, τὸν Πατρικοῖς κόλποις καθήμενον.

Ἐξαποστειλάριον. Ἦχος β'. Γυναῖκες ἀκουτίσθητε.

Τοὺς πόθῳ ἑορτάζοντας, τὴν σὴν φαιδρὰν ἐπάνοδον, Ἰγνάτιε Θεοφόρε, Ἱερομάρτυς παμμακάρο λύτρωσαι πάσης θλίψεως, καὶ βλάβης τοῦ ἀλάστορος, διδοὺς παισμάτων ἄφεσιν, ὡς εἰληφῶς ἐξουσίαν, παρὰ Χριστοῦ τοῦ Σωτῆρος.

Θεοτοκίου

Ἐν δύο ταῖς θελήσεσι, καὶ φύσεσι Πανάμωμε, μιᾷ δὲ τῆ ὑποστάσει, τίκτεις Θεὸν ἀπορρήτως, τὸν δι' ἡμᾶς πωχεύσαντα, μέχρι Σταυροῦ θελήματι, καὶ ἡμῖν χαρισάμενον, τὸν τῆς Θεότητος πλοῦτον, Θεοκυῆτορ Παρθένε.

Αἶνοι. Ἦχος πλ. α'. Πανεύφημοι Μάρτυρες.

Πάτερ Ἰγνάτιε Χριστοῦ, πτερωθεὶς τῷ ἔρωτι, σερρῶς ἐν Ῥώμῃ ἐνήθησας, βορὰ γενόμενος, τῶν λεόντων καίρων, ἐνθεν σου τὰ λείψανα, τὰ θεῖα οἱ πιστοὶ μετεκόμισαν, εἰς Ἀντιόχειαν, ἐορτὴν λαμπρὰν κροτοῦντές σοι, καὶ αἰνοῦντες, τὸν σὲ στεφανώσαντα.

Πάτερ Ἰγνάτιε τὴν σὴν, καρτερίαν Ἄγγελοι, καὶ τὴν ἀνδρείαν ἐθαύμασαν, ὁμοῦ καὶ ἄνθρωποι, σὺ γὰρ ὡσπερ ἄλλου, πάσχοντος ὑπέμεινας, θηρῶν τῶν ἀτιθάσων τὴν ἔφοδον· διὸ ἐν ἄσμασι, τὴν ἐπάνοδον γεραίρομεν, τῶν τιμίων λειψάνων σου Ἅγιε.

Πολλῆς χαρμονῆς ἢ εὐσεβῆς, Πάτερ κληρουχία σου, καὶ θυμηδίας πεπλήρωται, ὅτε ἐδέξατο, τὴν τῶν σῶν λειψάνων, θήκην τὴν ὑπέριτιμον, καὶ ταύτην προσκυνούσα ἐκ πίστεως, τὰ σὰ παλαίσματα, ἐμεγάλυνεν Ἰγνάτιε, Θεοφόρε Ἀποστόλων σύσκηνε.

Χριστὸν μὴ ἐλλείπης δυσωπῶ, Ἅγιε Ἰγνάτιε, Ἰερομάρτυς μακάριε, θεῖον ἐδραῖωμα, τῆς Ἀντιοχέων, Ἐκκλησίας ἐνδοξε, ὑπὲρ τῶν εὐλαβῶς ἐκτελούντων σου, τῆς μεταθέσεως, τῶν λειψάνων παναοίδιμε, τὴν ἀγίαν μνήμην καὶ ὑμνοῦντων σε.

Δόξα. Ἦχος α'.

Στήλη ἔμψυκος, καὶ ἔμπνους εἰκῶν ἢ ἐτήσιός σου ἐπέστη Ἐορτή, Θεοφόρε Ἰγνάτιε, τὰς μυσταγωγίας σου καὶ τὰς ἀριστείας σου κηρύττουσα, τὴν ὑπὲρ τῆς

πίστεως μέχρις αΐματος αντικατάστασιν· τὴν μακαρίαν ἐκείνην καὶ ἀοίδιμον φωνήν, τὴν, Ὅτι σῆτος εἰμι Θεοῦ, λέγουσαν, καὶ δι' ὀδόντων θηρίων ἀλήθομαι. Διὸ μιμητὴς τοῦ πάθους τοῦ Χριστοῦ σου γεγονώς, πρέσβευε σωθῆναι τὰς ψυχὰς ἡμῶν.

Καὶ νῦν. Θεοτοκίου.

Ἴδου πεπλήρωται ἡ τοῦ Ἡσαΐου πρόρρησις· Παρθένος γὰρ ἐγέννησας, καὶ μετὰ τόκον, ὡς πρὸ τόκου διέμεινας. Θεὸς γὰρ ἦν ὁ τεχθεὶς· διὸ καὶ φύσις ἐκαινοτόμησεν. Ἄλλ' ὦ Θεομητορ, ἱκεσίας σῶν δούλων, σῶ τεμένει προσφερομένης σοι, μὴ παρίδης· ἀλλ' ὡς τὸν Εὐσπλαγχνον σαῖς ἀγκάλαις φέρουσα, σοῖς οἰκέταις σπλαγχνίσθητι, καὶ πρέσβευε σωθῆναι τὰς ψυχὰς ἡμῶν.

Δοξολογία Μεγάλη καὶ Απόλυσις.

Μεγαλυνάριον.

Χάριν ἀναβλύζει οἷα πηγὴ, δώρεῶν ἀϋλων, ἡ σὴ θήκη ἡ εὐαγῆς, καὶ σωμάτων πάθη, καὶ καρδιῶν τοὺς σπίλους, αἰεὶ ἀνακαθαίρει, Πάτερ Ἰγνάτιε.